

अनुसूचित जमाती प्रवर्गासाठी सन २०२३-२४ या आर्थिक वर्षासाठी राष्ट्रीय कृषी सिंचन विकास योजना कॅफेटेरिया-प्रति थेंब अधिक पीक या योजनेसाठी निधी वितरण.

(केंद्र हिस्सा - २४०१ A ६१९)

(राज्य हिस्सा - २४०१ A ४६८)

महाराष्ट्र शासन
आदिवासी विकास विभाग
शासन निर्णय क्रमांक: बीयुडी-२०२३/प्र.क्र.०७/कार्यासन ६
मंत्रालय (विस्तार), मुंबई-४०० ०३२
दिनांक : - ०६ सप्टेंबर, २०२३.

वाचा :-

- १) वित्त विभाग, शासन निर्णय क्र.अर्थसं-२०२२/प्र.क्र.४३/अर्थ-३, दि.०४.०४.२०२२.
- २) केंद्र शासन, कृषी मंत्रालय यांचे पत्र क्र.F.No.1-15/2023-RKVY/3, दि.३०.०८.२०२२.
- ३) कृषी व पदुम विभागाची नस्ती क्र.राकृवि-२०२३/प्र.क्र.१३८/१४-अे.

प्रस्तावना :-

आदिवासी घटक कार्यक्रमांतर्गत कृषी व पदुम विभागामार्फत अंमलबजावणी करण्यात येत असलेल्या केंद्र पुरस्कृत राष्ट्रीय कृषी सिंचन योजना कॅफेटेरिया अंतर्गत प्रति थेंब अधिक पीक या योजनेचा सन २०२३-२४ या आर्थिक वर्षासाठी केंद्र शासनाकडून पहिल्या हप्त्यासाठी रु.५७३.०० लाख इतका निधी प्राप्त झाला आहे. त्यास अनुसरून सन २०२३-२४ या आर्थिक वर्षातील अर्थसंकल्पित तरतुदीतून केंद्र हिस्सा रु.५७३.०० लाख व समरूप राज्य हिश्याकरीता रु.३८२.०० लाख इतका निधी वितरीत करण्याबाबत कृषी विभागामार्फत संदर्भाधीन क्र.३ अन्वये प्रस्ताव सादर करण्यात आला होता. सदर प्रस्तावास वित्त विभागाने दिलेल्या सहमतीस अनुसरून निधी वितरणाची बाब शासनाच्या विचाराधीन होती.

शासन निर्णय :-

आदिवासी घटक कार्यक्रमांतर्गत अनुसूचित जमाती घटकासाठी मागणी क्र.टी-५ याखाली मुख्य लेखाशीर्ष २४०१, पीक संवर्धन, अंतर्गत केंद्र पुरस्कृत राष्ट्रीय कृषी सिंचन योजना कॅफेटेरिया अंतर्गत प्रति थेंब अधिक पीक या योजनेकरीता केंद्र शासनाकडून सन २०२३-२४ या आर्थिक वर्षातील पहिल्या हप्त्यासाठी रु.५७३.०० लाख इतका निधी प्राप्त झालेला आहे. त्यास अनुसरून केंद्र हिस्सा रु.५७३.०० लाख व व समरूप राज्य हिश्याकरीता रु.३८२.०० लाख असा एकूण रु.९५५.०० लाख इतका निधी सन २०२३-२४ या आर्थिक वर्षाच्या अर्थसंकल्पित तरतुदीतून खालीलप्रमाणे वितरीत व खर्च करण्यास मान्यता देण्यात येत आहे :-

(रु.लाखात)

योजनेचे नाव	लेखाशिर्ष व केंद्र / राज्य हिस्सा	बाब	सन २०२३-२४ मधील अर्थसंकल्पित तरतूद	सदर शा.नि. अन्वये वितरीत करण्यात येत असलेला निधी
१	२	३	४	५
राष्ट्रीय कृषी सिंचन योजना कॅफेटेरीया अंतर्गत प्रति थेंब अधिक पीक	२४०१ A ६१९ केंद्र हिस्सा (६० टक्के)	३३, अर्थसहाय्य	२०९९.९९	५७३.००
	२४०१ A ४६८ राज्य हिस्सा (४० टक्के)		१३९९.९९	३८२.००
एकूण			३४९९.९८	९५५.००

२. उपरोक्त प्रमाणे रु.९५५.०० लाख (अक्षरी रुपये नऊ कोटी पंचावन्न लाख फक्त) इतका निधी प्रशासकीय विभागप्रमुख म्हणून अपर मुख्य सचिव, कृषी विभाग यांना अर्थसंकल्पीय वितरण प्रणालीवर पुढील अटीच्या अधिन राहून वितरीत करण्यात येत आहे.

१. सदर निधी विहीत पद्धतीने व नियमानुसार खर्च करण्याची जबाबदारी विभागाची राहिल.

२. विमा हप्त्याचे प्रदान करताना शासनाने वेळो-वेळी दिलेल्या निर्देशाचे पालन करण्याची जबाबदारी विभागाची राहिल.

३. विशेष घटक योजनेचा निधी संबंधित घटकांच्या लाभार्थ्यांकरीताच खर्ची पडेल याची दक्षता विभागाने घ्यावी.

४. सदर तरतुद खर्च करताना महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या संदर्भाधीन क्र.१ च्या शासन परिपत्रकातील दिलेल्या निर्देशांचे काटेकोरपणे पालन करण्याची जबाबदारी संबंधित प्रशासकीय विभागाची राहिल.

५. सदर उपलब्ध करून दिलेल्या तरतुदीतून झालेल्या झालेल्या खर्चाचा अहवाल, लेखाशिर्षनिहाय / उपलेखाशिर्षनिहाय साध्य झालेले भौतिक उद्दिष्टनिहाय माहिती, निधी उपयोगिता प्रमाणपत्र इ. माहिती आदिवासी विकास विभागास प्रत्येक महिन्याच्या १० तारखेपर्यंत पाठवावी व निधी उपयोगिता प्रमाणपत्रासह पुढील निधी वितरणासाठी प्रस्ताव सादर करावा.

६.नियंत्रण अधिकारी व विभाग प्रमुख यांनी आदिवासी उपयोजना क्षेत्रात, आदिवासी उपयोजना बाह्य क्षेत्रात केलेला खर्च स्वतंत्रपणे नोंदविला जाईल याची दक्षता घ्यावी. जेणेकरून शासनाला आदिवासी क्षेत्रातील व उपयोजना क्षेत्राबाहेरील योजनांवर होणाऱ्या खर्चावर संनियंत्रण ठेवता येईल.

७.आदिवासी घटक कार्यक्रमांतर्गत उपलब्ध करून दिलेल्या तरतुदीतून आदिवासी उपयोजना क्षेत्रात पायाभूत सुविधा निर्माण करण्याबाबतच्या तसेच वैयक्तिक लाभाच्या योजना घेण्यात याव्यात तथापि, आदिवासी उपयोजना बाह्य क्षेत्रात मात्र वैयक्तिक लाभाच्याच योजना घेण्यात याव्यात.

३. सदर शासन निर्णय वित्त विभागाचा अनौपचारिक संदर्भ क्र.८०५/व्यय-१४, दि.२८.०८.२०२२ अन्वये दिलेल्या सहमतीस अनुसरून निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२३०९०६१७५६२०६४२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(किरण कि. पवार)

कार्यासन अधिकारी, महाराष्ट्र शासन

प्रत,

१. मा.मंत्री, आदिवासी विकास यांचे खाजगी सचिव, मंत्रालय, मुंबई.
२. अपर मुख्य सचिव, आदिवासी विकास विभाग, यांचे स्वीय सहायक, मंत्रालय, मुंबई.
३. अपर मुख्य सचिव, कृषी विभाग, मंत्रालय, मुंबई.
४. आयुक्त, आदिवासी विकास, महाराष्ट्र राज्य, नाशिक.
५. सर्व अपर आयुक्त, आदिवासी विकास विभाग
६. ग्रंथपाल, महाराष्ट्र विधानमंडळ सचिवालय, ५ वा माळा, विधानभवन, मुंबई.
७. महालेखापाल (लेखापरिक्षा) / (लेखा व अनुज्ञेयता), महाराष्ट्र १/२, मुंबई/नागपूर.
८. अधिदान व लेखाधिकारी, मुंबई.
९. निवासी लेखा परीक्षा अधिकारी, मुंबई.
१०. वित्त विभाग, मंत्रालय, मुंबई-३२
११. निवड नस्ती (का-६), आदिवासी विकास विभाग, मंत्रालय, मुंबई.